

AWTORITÀ BANKARJA EWROPEA

**SOMMARJU EŻEKUTTIV**  
TAR-RAPPORT ANNWALI 2014

**Europe Direct huwa servizz li jgħinek issib tweġibiet  
għall-mistoqsijiet tiegħek dwar l-Unjoni Ewropea.**

**Numru tat-telefown wahdieni bla hlas (\*):**

**00 800 6 7 8 9 10 11**

[\*] L-informazzjoni mogħtija hija b'xejn, kif ukoll it-telefonati ġeneralment huma b'xejn (għalkemm xi operaturi, kabini tat-telefown jew lukandi jistgħu jitolbu hlas).

Merti tar-ritratti:

L-Awtorità Bankarja Ewropea, paġni 3, 5, 10  
shutterstock.com/ Slavoljub Pantelic, paġna 4  
John Foxx/Getty Images, paġna 7  
istockphoto.com/pablographix, paġna 9  
istockphoto.com/Adam Petto paġna 12

print	ISBN 978-92-9245-145-5	ISSN 1977-8767	doi:10.2853/801731	DZ-AA-15-001-MT-C
epub	ISBN 978-92-9245-169-1	ISSN 1977-8996	doi:10.2853/619654	DZ-AA-15-001-MT-E
web	ISBN 978-92-9245-125-7	ISSN 1977-8996	doi:10.2853/460968	DZ-AA-15-001-MT-N
flip book	ISBN 978-92-9245-116-5	ISSN 1977-8996	doi:10.2853/61346	DZ-AA-15-002-MT-N

Haġna informazzjoni addizzjonali dwar l-Unjoni Ewropea hija disponibbli fuq l-Internet.  
Il-Lussemburgu: L-Uffiċċju tal-Pubblikazzjonijiet tal-Unjoni Ewropea, 2015  
Luxembourg: Publications Office of the European Union, 2015

© L-Unjoni Ewropea, 2015

Ir-riproduzzjoni hija awtorizzata kemm-il darba jissemma s-sors originali.

*Printed in Luxembourg*

STAMPAT FUQ KARTA BAJDA HIELSA MILL-KLORUR (ECF)

**SOMMARJU EŻEKUTTIV**  
TAR-RAPPORT ANNWALI 2014



# Sommarju Eżekuttiv

## Dwar l-EBA

L-Awtorità Bankarja Ewropea (EBA) hi l-Awtorità indipendenti tal-Unjoni Ewropea (UE) li taħdem biex tiżgura regolamentazzjoni prudenzjali effettiva u konsistenti u superviżjoni fis-settur bankarju kollu fl-UE. L-oġġettivi ġenerali tagħha huma li żżomm l-istabbiltà finanzjarja fl-UE u li tissalvagwardja l-integrità, l-effiċjenza u l-funzjonament ordnat tas-settur bankarju.

Il-kompitu ewlieni tal-EBA hu li tikkontribwixxi għall-holġien ta' Ġabra Unika tar-Regoli tal-UE fis-settur bankarju, li l-għan tagħha hi li ttiprovdi sett uniku ta' regoli prudenzjali armonizzati għall-istituzzjonijiet finanzjarji fl-UE kollha. Barra dan, l-Awtorità taqdi rwol importanti fil-promozzjoni ta' konverġenza ta' prattiki superviżorji u għandha l-mandat li tiwaluta riskji u vulnerabbiltajiet fis-settur bankarju tal-UE.

L-EBA twaqqfet fl-1 ta' Jannar 2011 fl-eqel tal-kriżi finanzjarja bħala parti mis-Sistema Ewropea ta' Superviżjoni Finanzjarja (ESFS) u hadet f'idejha r-responsabbiltajiet u l-kompiti kollha eżistenti tal-predeċessur, il-Kumitat tas-Superviżuri Bankarji Ewropej (CEBS).

## Ir-Revizjoni tal-2014 tal-EBA mill-istituzzjonijiet tal-UE

Fl-2014, il-Kummissjoni Ewropea, il-Parlament Ewropew, il-Kunsill tal-UE u l-Qorti Ewropea tal-Awdituri wettqu l-ewwel revizjoni komprensiva tal-Awtoritajiet Superviżorji Ewropej (ESA) u tal-ESFS minn meta twaqqfu fl-2011. Għaldaqstant, l-2014 kienet sena importanti għall-EBA, kif ukoll għall-ESAs l-oħrajn.

Ir-rapport tal-Kummissjoni Ewropea, ippubblikat f'Awgust tal-2014, thejja f'konformità mal-Artikolu 81 tar-Regolament dwar l-ESAs, li jirrikjedi lill-Kummissjoni biex kull 3 snin tippubblika rapport ġenerali dwar l-esperjenza miksuba bħala riżultat tal-attivitajiet tal-ESAs. Dan kien ippreċedut minn rapport tal-Parlament Ewropew, ippubblikat fi Frar 2014, li bena fuq is-sejbiet ta' studju mill-grupp ta' konsulenza Mazars u kkummissjonat mill-Parlament. Warajh ġie ppubblikat rapport speċjali f'Lulju 2014 mill-Qorti Ewropea tal-Awdituri dwar il-prestazzjoni tal-EBA tul il-kriżi finanzjarja u, fl-aħħar, bl-adozzjoni tal-konkluzjonijiet tal-Kunsill Affarijiet Ekonomiċi u Finanzjarji (ECOFIN) tar-reviżjonijiet tal-ESFS f'Novembru 2014.






L-istituzzjonijiet kollha kkonkludew li minkejja ċ-ċirkostanzi diffiċli, l-EBA rnexxielha tistabilixxi b'mod rapidu organizzazzjoni li taħdem sew u għamlet progress sinifikanti biex tiġi rikonossuta bhala Awtorità fiha nnifisha.

L-istituzzjonijiet qiesu b'mod pożittiv il-prestazzjoni tal-EBA fil-konfront tal-firxa wiesgħa ta' kompiti, b'mod partikolari l-kontribut sinifikanti tagħha għall-iżvilupp tal-Ġabra Unika tar-Regoli fis-settur bankarju. Irrikonossaw li dan twestaq minkejja restrizzjonijiet sinifikanti f'termini ta' baġit u riżorsi umani u minkejja ż-żieda kostanti fin-numru ta' mandati u kompiti li ngħataw lill-EBA mil-leġislaturi tal-UE.

Ir-riċensjonijiet inkludew xi rakkomandazzjonijiet biex titjeb l-effikaċja u l-produttività tal-EBA, partikolarment fejn jidhol ir-rwol tagħha fil-konvergenza superviżorja u l-protezzjoni tal-konsumatur, kif ukoll it-titjib fil-proċessi ta' governanza interna tagħha. Huma rrikonossaw ukoll il-limitazzjonijiet tal-mandat legali tal-EBA f'bosta oqsma, fosthom l-irwol tagħha fl-ittejtjar tal-istress, medjazzjoni vinkolanti bejn awtoritajiet kompetenti u l-involvement tagħha f'negozjati leġislativi fil-livell tal-UE.

L-EBA rrikonossiet ir-riżultat tar-riċensjonijiet u apprezzat il-valutazzjoni pożittiva li rċeviet, kif ukoll ir-rikkonossiment tal-limitazzjonijiet legali tagħha, li fixxlu t-twerttiq shiħ tal-mandat tagħha.



## Kisbiet fl-2014

Matul l-2014, l-EBA għamlet progress sinifikanti u kompliet l-irwol kruċjali tagħha tas-salvagwardjar tal-integrità u l-istabbiltà tas-settur bankarju tal-UE. Fost il-kisbiet notevoli kien hemm it-tkomplija tal-iżvilupp tal-Ġabra Unika tar-Regoli fis-settur bankarju, it-tkomplija tal-promozzjoni tal-konvergenza superviżorja u l-valutazzjoni ta' riskji, kif ukoll aktar xogħol biex ikun hemm aktar trasparenza fis-settur bankarju tal-UE. Barra minn dan, l-EBA kompliet bil-mandati tagħha relatati mal-protezzjoni tal-konsumaturi u l-monitoraġġ tal-innovazzjoni finanzjarja.

### Tlestija tal-Ġabra Unika tar-Regoli fis-settur bankarju

Wieħed mill-kompiti ewlenin tal-EBA hu li tikkontribwixxi għall-holqien tal-Ġabra Unika tar-Regoli fis-settur bankarju. Permezz ta' dan, l-EBA tibni s-sisien regolatorji bhala l-baži tas-settur bankarju tal-UE uniku armonizzat, li jinkudi kemm iż-żoni tal-Euro kif ukoll li ż-żoni li mhumiex tal-Euro. Bir-rwol tagħha li tippromwovi l-applikazzjoni konsistenti tal-Ġabra Unika tar-Regoli madwar l-UE kollha, l-EBA tiżgura wkoll il-konvergenza fl-implimentazzjoni ta' dawn ir-regoli fi prattiki superviżorji u ta' riżoluzzjoni.

Fl-2014, l-EBA għamlet dan billi pproduċiet 32 standard tekniku vinkolanti, 23 rapport, 17-il linja gwida u 14-il opinjoni u parir li wasslu għall-applikazzjoni konverġenti ta' leġislazzjoni bankarja ta' Livell 1, speċifikament ir-Regolament dwar ir-Rekwiziti ta' Kapital (CRR), id-Direttiva dwar ir-Rekwiziti ta' Kapital (CRD) u d-Direttiva li għall-Irkupru u r-Riżoluzzjoni (BRRD). L-EBA marret pass lil hinn u pprovdiet risposti għall-mistoqsijiet tal-partijiet interessati dwar l-applikazzjoni ta' dispożizzjonijiet speċifiċi fil-Livelli 1 u 2 tar-regolament bankarju.

Fl-2014, l-attività tal-EBA dwar il-Ġabra Unika tar-Regoli inkludiet l-użu ta' mudelli interni, oqfsa ta' rapportar komuni, konvergenza superviżorja, irkupru u riżoluzzjoni tal-banek, remunerazzjoni u progress fil-qasam tal-fondi proprji.

### Treġġigh lura tal-fiduċja u titjib fit-trasparenza

Wara l-kriżi finanzjarja, saru mistoqsijiet dwar għaliex kien hemm differenzi sinifikanti fil-kalkulazzjonijiet ta' assi mwiežna skont ir-riskju (RWAs) permezz tal-użu tal-mudelli interni tal-banek. L-EBA hadmet biex titreġġa lura l-fiduċja fl-użu ta' mudelli interni għal skopijiet ta' kapital. F'dan ir-rigward, il-legiżlaturi Ewropej jirrikonoxxu wkoll il-htieġa li jiġu introdotti diversi kontrolli u bilanċi addizzjonali rigward l-użu tagħhom, u l-EBA ppreparat bosta Standards Tekniċi Regolatorji (RTS) u punti ta' riferenza għal superviżuri biex jiġu vwalutati riżultati mudelli u jgħinu biex tiżdied it-trasparenza dwar l-użu tal-mudelli.

Is-CRR jinkludi mandati biex jiġu prodotti RTS bil-għan li jiġi armonizzat il-proċess li għandu jiġi segwit meta jiġi introdott tibdil fil-mudelli interni. L-EBA ssottomettiet dawn l-abbozzi ta' RTS bil-kundizzjonijiet li tiġi vwalutata l-materjalità ta' dawn l-estensjonijiet u tibdil fil-mudell intern li jintuża għal riskji operazzjonali u ta' kreditu lill-Kummissjoni Ewropea fl-aħħar tal-2013 (daħlu fis-seħh f'nofs l-2014), filwaqt li l-abbozzi ta' RTS fuq l-approċċ tal-mudell intern għar-riskju tas-suq ġew sottomessi f'nofs l-2014. Barra dan, l-EBA qed tiżviluppa tliet abbozzi ta' RTS biex tispeċifika l-metodoloġija li l-awtoritajiet kompetenti għandhom isegwu meta jkunu qed jivwalutaw il-konformità tal-istituzzjonijiet mar-rekwiżiti li jużaw mudelli interni għal riskji ta' kreditu, suq u operazzjonali. Dawn ser jiġu sottomessi lill-Kummissjoni Ewropea sal-aħħar tal-2015.

Fl-2014, it-thassib dwar id-differenzi fil-kalkulazzjoni tar-RWAs ġew indirizzati mill-EBA permezz ta' xogħol sinifikanti fuq il-komparabbiltà tar-rekwiżiti ta' kapital, li wassal għal fehim akbar tal-konsistenza tar-RWAs. L-EBA ždiedet ukoll it-trasparenza tal-mudelli interni u tar-riżultati tagħhom permezz tad-divulgazzjoni tad-*data* f'format konsistenti u bl-użu ta' definizzjonijiet konsistenti.

Rekwiżiti ta' rapportar uniformi kienu enfasizzati wkoll mill-EBA fl-2014 biex tiġi żgurata disponibbiltà u l-komparabbiltà tad-*data*: Dan hu importanti mhux biss għall-EBA, iżda wkoll għall-Bord Ewropew dwar ir-Riskju Sistemiku (BERS) u l-Mekkaniżmu Superviżorju Uniku (MSU), li jibbażaw fuq *data* komparabbli biex jaqdu r-rwoli tagħhom. Rekwiżiti ta' rapportar



armonizzati issa jkopru oqsma li jinkludu fondi proprji, riskji kbar u koperatura tal-likwidità.

Matul l-2014, l-EBA hadmet fuq suġġetti differenti relatati mal-infrastrutturi tas-swieg u żviluppat standards li jkopru r-rekwiżiti ġenerali ta' kapital li ser japplikaw għad-Depożitorji Ċentrali tat-Titoli (CSDs); dawn l-standards ser jiġu ffinalizzati fl-2015.

### Fokus fuq ir-regolament dwar l-irkupru u r-riżoluzzjoni

F'konformità mar-responsabbiltajiet addizzjonali li jirriżultaw mill-BRRD, l-EBA ffokat fuq ir-regolament dwar l-irkupru u r-riżoluzzjoni u żviluppat għadd ta' prodotti regolatorji f'dan il-qasam. Fir-rigward ta' dan, l-EBA bħalissa qed taħdem fuq madwar 40 linja gwida, Standards Tekniċi Regolatorji (RTS) u Standards Tekniċi ta' Implimentazzjoni (ITS), kif ukoll tip-provdi pariri lill-Kummissjoni Ewropea dwar atti delegati. Il-prinċipju ta' proporzjonalità kien importanti ferm fit-thejġija ta' prodotti regolatorji dwar dan is-suġġett, billi jirrikonoxxi l-importanza tad-diversità tas-sistema bankarja tal-UE u jirreferi esplicitament għall-bżonn li jiġu żviluppati u applikati regoli b'tali mod li din id-diversità tkun rikonoxxuta u ppriservata.

### L-ghoti ta' pariri tekniċi lill-Kummissjoni Ewropea

Fl-2014, l-EBA kkontribwixxiet b'mod sinifikanti għat-tfassil ta' politika globali u tal-UE fuq it-titolizzazzjoni permezz tal-pubblikazzjoni ta' opinjoni, dokument ta' diskussjoni u linji gwida.

L-iżvilupp ta' suq tat-titoli b'saħħtu u prudenti hu l-pedament għall-Unjoni tas-Swieq Kapitali. Din ser tippromwovi aktar integrazzjoni tas-swieq finanzjarji tal-UE, tgħin fid-diversifikazzjoni ta' sorsi ta' fondi għal banek u tillibera l-kapital, li min-naħa tagħha ttejjeb il-kondiviżjoni tar-riskji u tagħmilha eħfef għall-banek biex isellfu lill-familji u lin-negozji. Fl-2015, l-EBA ser tipprovdri pariri tekniċi lill-Kummissjoni Ewropea dwar il-holqien ta' prodotti sempliċi, standard u trasparenti fi hdan is-suq tat-titolizzazzjoni.

L-EBA ppubblikat rapport dettaljat fuq l-oqfsa ta' bonds koperti Ewropej, u identifikat serje tal-aħjar Prattiki biex tiżgura qafas regolatorju robust u konsistenti.

Fl-2014, il-Kummissjoni Ewropea talbet lill-EBA biex tipprovdri pariri tekniċi fuq il-legiżlazzjoni delegata li tirriżulta mis-CRR u l-CRD, kif ukoll il-BRRD.

### Kontribuzzjoni lejn qafas remuneratorju aktar sod

It-tibdil legiżlattiv introdott mis-CRD biex isaħħaħ il-prattiki remuneratorji fl-istituzzjonijiet fl-UE kollha daħal fis-seħħ fl-1 ta' Jannar 2014. Tul dik is-sena, l-EBA żviluppat sett ta' abbozzi ta' RTS biex jgħinu fl-identifikazzjoni ta' kategoriji ta' persunal li għandhom impatt materjali fuq il-profil ta' riskju ta' istituzzjoni u pproduċiet standards fuq aspetti differenti tal-politika ta' remunerazzjoni. L-EBA ppubblikat ukoll ir-rapport annwali dwar il-figuri aggregati ta' dawk li qalgħu paga għolja fis-settur bankarju bejn l-2010 u l-2012, u fl-2015 l-EBA ser tippubblika rapport ta' valutazzjoni dwar ir-remunerazzjoni.

### Il-proċess wara t-tfassil tal-Ġabra Unika tar-Regoli

L-EBA tikkonsulta l-partijiet interessati fuq bażi regolari biex tiżgura li l-opinjoni u t-thassib tagħhom jinghataw widen fil-proċess ta' tfassil ta' politika tal-UE. Wara x-xogħol tal-EBA fuq il-Ġabra Unika tar-Regoli hemm ammont konsiderevoli ta' attività ta' konsultazzjoni u attività ta' appoġġ. Dan inkluda l-iżvilupp ta' proċess ta' mistoqsijiet u tweġibiet, xogħol ta' valutazzjoni tal-impatt, appoġġ legali fl-abbozzar ta' standards tekniċi, linji gwida u rakkomandazzjonijiet, l-applikazzjoni korretta tal-liġi tal-Unjoni, konformità mal-istandards globali, involviment tal-partijiet interessati u koordinazzjoni ta' attivitajiet ta' informazzjoni biex ikunu informati tajjeb.

### Il-proċess ta' mistoqsijiet u tweġibiet għall-Ġabra Unika tar-Regoli

Biex tiġi ffaċilitata l-implimentazzjoni tas-CRD IV/CRR, l-EBA nediet strument ta' mistoqsijiet u tweġibiet li joffri interfaċċa li taqdi lill-awtoritajiet superviżorji, istituzzjonijiet u l-assoċjazzjonijiet tagħhom, kif ukoll lill-partijiet l-interessati l-oħrajn minn kolloxx, biex jissottomettu l-applikazzjoni Prattika u l-implimentazzjoni konsistenti tar-regolamenti tal-UE fis-settur bankarju.

### Valutazzjoni tal-Impatt

L-EBA tapplika l-prinċipju ta' regolamentazzjoni aħjar meta tkun qed ttwettaq il-hidma tagħha, fosthom fl-isforzi tagħha biex tiżviluppa l-Ġabra Unika tar-Regoli u ttwettaq valutazzjoni tal-impatt biex tappoġġja l-iżvilupp tal-politika regolatorja tal-EBA. Fl-2014 l-EBA kompliet ttwettaq analiżi tal-ispejjeż u l-benefiċċji tal-istandards tekniċi, linji gwida u rakkomandazzjonijiet tagħha, kif ukoll l-għażliet politiċi inkluzi fihom. Barra minn hekk, l-EBA ppubblikat żewġ rapporti ddedikati li jimmonitorjaw l-impatt tat-traspożizzjoni tar-rekwiżiti ta' Basel III fl-UE — f'Marzu għal *data* disponibbli sa Ġunju 2013 u f'Settembru għal *data* disponibbli sa Diċembru 2013. Barra minn hekk, l-EBA wettqet valutazzjoni tal-impatt tar-rekwiżiti tal-Proporzjon tal-Kopertura tal-Likwidità (LCR) fl-UE fl-2014 u ppubblikat ir-riżultati tal-analiżi f'Jannar 2015.



## Il-promozzjoni tal-konvergenza superviżorja

Il-promozzjoni tal-konvergenza superviżorja hi parti essenzjali mill-mandat tal-UE u, fl-2014, l-Awtorità żviluppat għad ta' standards u linji gwida biex ikun hemm konvergenza fil-metodoloġiji superviżorji u l-funzjonament tal-kulleġġ. L-EBA kompliet l-iżvilupp tal-Manwal tas-Superviżjoni Ewropea, il-qafas komuni għall-identifikazzjoni, kejl u analiżi ta' riskji fil-banek, flimkien mal-gwida komuni għal intervent superviżorju u azzjoni korrettiva.

### Involvement mal-kulleġġi superviżorji

L-2014 kienet sena diffiċli għall-konvergenza superviżorja fil-kulleġġi b'numru ta' bidliet, fosthom rekwiżiti legali u t-tranżizzjoni superviżorja għall-Mekkanizmu Superviżorju Uniku (SSM) għall-instituzzjonijiet tal-Istati Membri fiż-żona tal-Euro.

Fl-istess sena, l-EBA għażlet li tmur għal approċċ ġdid ta' impenn mal-kulleġġi bil-għan li jkun hemm livell xieraq ta' interazzjoni skont l-importanza sistemika ta' kull grupp bankarju. Inholqot kategorija oħra għall-kulleġġi li wasslet għal tliet kategoriji ta' monitoraġġ: kulleġġi mmonitorjati mill-qrib, kulleġġi segwiti fuq bażi tematika u l-kulleġġi l-oħrajn.

Ir-rekwiżiti tal-Pjan ta' Azzjoni tal-Kulleġġi tal-EBA għall-2014 ġew sodisfatti b'mod raġjonevoli u kien innutat titjib fil-funzjonament tal-kulleġġi meta mqabbel mas-snin ta' qabel. Għall-ewwel darba, l-EBA identifikat sistema ta' punti ta' tliet livelli (tajjeb, sodisfaċenti u jehtieg titjib) biex tipprovdi rispons fl-aħħar tas-sena b'valutazzjoni identifikata u ċara dwar il-kulleġġi fuq il-prestazzjoni tagħhom u l-Pjan ta' Azzjoni tal-Kulleġġi.

Il-partecipazzjoni attiva tal-EBA waqt il-laqgħat tal-kulleġġ kienet milqugħa mill-awtoritajiet kompetenti, b'mod partikolari fir-rigward tal-interpretazzjoni ta' prodotti ġodda ta' politika u l-effett tagħhom fuq il-funzjonament tal-kulleġġi u l-kontenut u l-artikolazzjoni tar-riżultati ewlenin. Il-gwida tal-EBA fuq suġġetti tematiċi bħalma huma l-analiżi tal-kwalità tal-assi u test ta' stress kienet milqugħa tajjeb.



### Analizi tal-funzjonijiet kritiċi tal-banek transkonfinali u linji tan-negozju ċentrali

Fl-2014, f'anticipazzjoni għall-implimentazzjoni tal-BRRD, l-EBA intensifikat l-isforzi tagħha biex tikkontribwixxi għall-iżvilupp u l-koordinazzjoni ta' rkupru u pjanjar ta' riżoluzzjoni effettiva u konsistenti madwar l-Ewropa kollha.

L-EBA qabblat 27 grupp bankarju transkonfinali Ewropew — li jammontaw għal madwar nofs l-assi totali tal-banek tal-UE — b'fokus speċifiku fuq kif l-instituzzjonijiet ta' kreditu jwiltaw il-Funzjonijiet Kritiċi (CFs) u l-Linji tan-Negozju Ċentrali (CBLs) fil-pjanijiet ta' rkupru tagħhom. Ir-riċenzjoni identifikat varjazzjoni sostanzjali bejn gruppi bankarji f'termini tal-approġġ generali għall-identifikazzjoni, b'xi spazju għal titjib, b'mod partikolari fid-definizzjoni ta' funzjonijiet kritiċi. Dawn is-sejbiet ġew ikkomunikati lill-awtoritajiet kompetenti biex jappoġġjaw il-valutazzjoni tal-pjanijiet ta' rkupru tagħhom u lill-awtoritajiet ta' riżoluzzjoni biex jassistuom fl-ippjanar tar-riżoluzzjoni tagħhom.

### Evalwazzjoni bejn il-pari u programmi ta' taħriġ

Bil-għan li tikkontribwixxi biex trawwem il-konsistenza fl-eżiti superviżorji, l-EBA wettqet evalwazzjoni bejn il-pari fuq jekk l-awtoritajiet kompetenti kinux qed jaderixxu mal-linji gwida tal-EBA dwar il-ġestjoni tar-riskju taht il-proċess ta' rieżami superviżorja. Ir-riżultati tar-riieżami- intużaw għall-iżvilupp tal-modulu fuq ir-riskju tal-konċentrazzjoni tal-kreditu fil-Manwal tas-Superviżjoni Unika.

Fl-2014, l-EBA organizzat 15-il taħriġ għas-settur u 5 taħriġ transsettorjali għall-awtoritajiet kompetenti (li tmienja minnhom saru fl-uffiċċji tal-EBA), li komplew jikkontribwixxu għall-iżvilupp ta' kultura superviżorja komuni, ħiliet u approċċi mal-awtoritajiet kompetenti tal-UE kollha.

## Valutazzjoni tar-riskji u l-iżgurar tat-trasparenza fis-settur bankarju tal-UE

L-EBA għandha l-mandat li tissorvelja u tevalwa l-iżviluppi fis-suq, kif ukoll li tidentifika xejriet, riskji potenzjali u vulnerabbiltajiet fis-sistema bankarja tal-UE kollha. Fl-2014, l-infrastruttura tal-valutazzjoni tar-riskju tal-EBA giet imsaħħa b'xi żviluppi sinifikanti bħala ċentru ta' *data* tal-UE, li jisfrutta r-reqwiziti ta' rappurtar godda biex itejjeb l-indikaturi ewlenin ta' riskju tiegħu u serje ta' prodotti ta' riskju regolari, tagħmel xogħol tematiku fuq il-konsistenza tal-RWA u tikkoordina l-valutazzjoni tat-test tal-istress madwar l-Unjoni tal-akbar banek tal-UE.

### L-EBA bħala ċentru tad-*data*

Għall-ewwel darba, l-EBA żviluppat u harġet sett uniku ta' standards dwar ir-rappurtar fil-forma ta' Rekwiziti Komuni għar-Rappurtagġ (COREP) u Rekwiziti Finanzjarji għar-Rappurtagġ (FINREP). L-istandards ipprovdew informazzjoni fuq il-fondi proprji tal-bank (COREP) u *data* mill-karta ta' bilanċ (FINREP) li għandhom jiġu stampati mill-ġdid b'mod konsistenti u merfugħin f'post wieħed. L-EBA ikkondividiet *data* mikroprudenzjali ta' banek individwali ma' awtoritajiet kompetenti u superviżuri setgħu jiehdu sehem f'bażi ta' *data* kongunta fuq bażi voluntarja u jikkonvidu u jircievu Indikaturi Ewlenin ta' Riskju (KRIs) tal-banek fil-kampjun tal-EBA. Il-Memorandum ta' Fehim (MoU) ser jiġi aġġornat fil-bidu tal-2015 u hu maħsub li jkopri lis-superviżuri kollha.

### Test tal-istress mal-UE kollha

Sabiex tgħin biex tiġi żgurata l-istabbiltà u biex terġa' tiġi rrestawrata l-fiduċja fis-sistema bankarja, l-EBA twettaq eżerċizzji ta' test ta' stress mal-UE kollha. L-għan hu li tevalwa kemm il-banek tal-UE huma reżiljenti għal żviluppi ekonomiċi avversi, li tgħin lis-superviżuri jivalutaw banek individwali u li tikkontribwixxi biex jifhmu r-riskju sistemiku fl-UE u, finalment, biex trawwem dixxiplina tas-suq fis-settur. Fl-2014, l-EBA għamlet eżerċizzju msejjes fuq xenarji makroekonomiċi komuni u metodoloġija konsistenti, u kien akkumpanjat bid-dispożizzjoni ta' trasparenza bħal qatt qabel fil-karti tal-bilanċ tal-banek u fl-impatt potenzjali ta' xok-

kijiet severi, imma plawżibbli, fuqhom. L-EBA gabret u pproċessat madwar 9.6 miljun punt ta' *data* għall-123 bank madwar l-UE kollha u r-riżultati tat-test ta' stress ġew ippubblikati f'Ottubru 2014.

Differenza waħda mit-testijiet ta' stress li saru qabel kienet li l-banek li kienu qed jippartecipaw kellhom jissottomettu ruħhom għal analiżi tal-kwalità tal-assi (AQR). L-AQR kien pass kbir 'il quddiem għax-xogħol tal-EBA fuq id-definizzjonijiet komuni u l-komparabbiltà, għax l-eżerċizzju uża d-definizzjonijiet armonizzati tal-EBA ta' skoperturi mrażżnin u mhux produttivi.

L-impatt tat-test tal-istress kien evalwat f'termini tal-proporzjon tal-kapital tranżizzjonali ta' CRR/CRD IV Grad 1 ta' Ekwità Komuni (CET1), li għalih, ir-rati ta' xkiel ta' 5.5 % u ta' 8.0 % ġew definiti għax-xenarji avversi u ta' linja bażi, rispettivament. Fl-aħħar tal-2013, il-medja peżata tal-proporzjon kapitali CET1 kienet ta' 11.1 % u fix-xenarju avvers, kien previst li din ser taqa b'madwar 260 bps, l-aktar minhabba telf fuq il-krediti.

It-test sab li l-24 bank li ppartecipaw waqgħu taht il-limiti definiti u dan iwassal għal nuqqas fil-kapital massimu aggregat ta' EUR 24.6 biljun. Madankollu, il-kapital addizzjonali ġġenerat fl-2014 minn banek b'nuqqas naqqas il-bżonnijiet kapitali tagħhom għal EUR 9.5 biljun u n-numru ta' banek b'nuqqas għal 14. Ir-reazzjoni superviżorja għall-banek individwali msejsa fuq dawn ir-riżultati kienet ir-responsabbiltà tal-awtoritajiet kompetenti.

### Ix-xogħol ta' sistema bankarja parallela ("shadow banking")

Fl-2014, l-EBA wettqet studju fl-interpretazzjoni tat-terminu "istituzzjoni ta' kreditu", li tintuża fl-aktar tipi ta' legiżlazzjoni bankarja ewlenin fl-Unjoni, fosthom is-CRD IV u s-CRR, il-BRRD u regolamenti ta' SSM u SRM. Fl-2015, l-EBA qed tippjana biex twettaq firxa ta' xogħol iehor fir-rigward tas-sistema bankarja parallela, inkluż il-preparazzjoni ta' linji gwida fuq il-valuri limiti ta' espożizzjoni għal entitajiet tas-sistema bankarja parallela skont l-Artikolu 395(2) tas-CRR.

## Il-protezzjoni tal-konsumaturi u l-monitoraġġ ta' innovazzjoni finanzjarja

L-EBA għandha rwol ewlieni fil-protezzjoni tal-konsumatur billi tippromwovi t-trasparenza, is-semplikità u l-ġustizzja fis-suq għall-prodotti u servizzi finanzjarji b'fokus fuq ipoteki, self personali, prodotti ta' tfaddil, karti ta' kreditu/debitu, kontijiet kurrenti u servizzi ta' pagament. Fl-2014, l-EBA ppubblikat ir-rapport annwali tagħha dwar ix-xejriet tal-konsumaturi flimkien mal-Awtorità Ewropea tal-Assigurazzjoni u l-Pensjonijiet tax-Xogħol (EIOPA) u l-Awtorità Ewropea tat-Titoli u s-Swieq (ESMA). L-EBA organizzat ukoll it-tieni Jum għall-Protezzjoni tal-Konsumatur organizzat mill-ESAs Kongunti f'Londra f'Ġunju 2014. L-EBA kompliet ukoll ix-xogħol tagħha biex tirrikonoxxi u timmonitorja prodotti u servizzi innovattivi u tiżgura protezzjoni adegwata lil konsumaturi, investituri u depożituri madwar l-UE.

### Niproteġu lill-konsumaturi

Fl-2014, l-EBA ħarġet linji gwida regolatorji matul iċ-ċiklu tal-ħajja tal-prodott, jiġifieri fl-istadji ta' interazzjoni ta' bejn il-konsumatur u l-instituzzjoni finanzjarja ta' qabel ma jinxtara, meta jinxtara u wara li jinxtara.

L-EBA żviluppat u kkonsultat linji gwida dettaljati dwar is-sorveljanza tal-prodotti u ftehimiet ta' governanza fuq il-prodotti bankarji għall-konsumatur. Il-linji gwida jeħtieġu l-istabbiliment ta' arrangamenti interni għad-disinn, il-marketing u l-manteniment tul iċ-ċiklu tal-ħajja tal-prodott u huma mmirati biex jiżguraw li l-prodotti huma ddisinnjati biex jolqtu l-interessi, l-oġġettivi u l-karatteristiċi tas-suq fil-mira. Japplikaw għall-manifatturi ta' prodotti bankarji għall-konsumatur u għad-distributuri. L-EBA għandha l-għan li ttiproduci dikjarazzjoni ta' reazzjoni u tiffinalizza l-linji gwida fir-rebbiegħa tal-2015.

Barra minn hekk, l-EBA żviluppat u kkonsultat parir tekniku li jispecifika l-kriterji u l-fatturi li hi u l-awtoritajiet kompetenti għandhom iqisu meta jiddeterminaw jekk hemmx tħassib sinifikanti fuq il-protezzjoni tal-investitur fir-rigward tad-depositi strutturati jew theddida għall-funzjonament ordnat u l-integrità tas-



swieq finanzjarji. L-EBA, l-ESMA u l-EIOPA ppubblikaw ukoll dokument ta' konsultazzjoni fuq il-linji gwida tal-abbozz tal-Kumitat Kongunt fuq il-prattiki ta' bejgħ inkroċjat fis-settur finanzjarju tal-UE. L-ESAs huma mistennija jiffinalizzaw id-dikjarazzjoni ta' reazzjoni u l-linji gwida aktar tard fl-2015.

L-EBA bdiet ukoll xogħol fil-qasam tal-kontijiet ta' pagament, u l-fokus kontinwu fuq l-ipoteki wassal għall-pubblikazzjoni ta' karta ta' konsultazzjoni fuq l-abbozz ta' linji gwida u l-affidabbiltà finanzjarja tal-istimi skont id-Direttiva dwar il-Kreditu Ipotekarju (MCD) f'Diċembru 2014. L-EBA qed tistenna li tipubblika l-linji gwida finali qabel is-sajf tal-2015. Dawn il-linji gwida japplikaw sa mid-data ta' traspozizzjoni tal-MCD fil-21 ta' Marzu 2016.

F'Ġunju 2014, bħala parti mill-isforzi tal-ESAs biex iġibu aktar konvergenza superviżorja fis-setturi tat-titoli u dak bankarju, l-EBA u l-ESMA ppubblikaw ir-rapport finali tal-Kumitat Kongunt dwar il-linji gwida għall-ġestjoni ta' lmenti mill-konsumaturi fis-setturi tat-titoli u dawk bankarji.

### Il-monitoraġġ tal-innovazzjoni finanzjarja

Wara li ħarġu twissija fuq serje ta' riskji li jirriżultaw mix-xiri, iż-żamma u n-negożjar f'muniti virtwali, bħalma huma bitcoins, l-EBA kompliet tinvestiga jekk muniti virtwali jistgħux jiġu rregolati u għandhom xi jiġu rregolati. F'Opinjoni li l-EBA ppubblikata f'Ġunju

tal-2014, hi evalwat il-benefiċċji potenzjali tal-muniti virtwali, pereżempju tranżazzjonijiet aktar mhaffa u irhas, inklużjoni finanzjarja u kontribuzzjoni għat-tkabbir ekonomiku. Hi identifikat aktar minn 70 riskju għall-utenti u l-partecipanti fis-suq, riskji relatati mal-integrità finanzjarja bħalma huma l-ħasil tal-flus u reati finanzjarji oħrajn u riskji għal pagamenti eżistenti f' muniti konvenzjonali.

Fuq il-bażi ta' din il-valutazzjoni, l-EBA kkonkludiet li approċċ regolatorju biex jiġu indirizzati dawn ir-riskji jehtieġu sett sostanzjali ta' regolamentazzjoni. Biss, meta wiehed iqis li ser jgħaddi ftit taż-żmien biex jiġi żviluppat reġim bħal dan u li ftit mir-riskji diġà feġġew, l-EBA indirizzat ukoll l-Opinjoni lill-awtoritajiet superviżorji nazzjonali u tathom il-parir li jiskoraġġixxu lill-istituzzjonijiet ta' kreditu regolati, istituzzjonijiet tal-ħlas u istituzzjonijiet ta' flus elettronici milli jixtru, jzommu jew ibighu muniti virtwali. Dan l-approċċ b'żewġ fronti ser iħalli l-iskemi ta' muniti virtwali jżviluppaw barra s-settur tas-servizzi finanzjarji u ser iħalli wkoll lill-istituzzjonijiet finanzjarji jzommu relazzjoni ta' kont kurrenti ma' negozji attivi fil-qasam tal-muniti virtwali.

L-EBA wettqet analiżi ta' finanzjament kollettiv ibbażat fuq is-self, fosthom identifikazzjoni ta' riskji lil partecipanti f'dan is-suq bħalma huma mutwanti, mutwatarji u fornituri tal-pjattaforma. L-EBA analizzat b'mod specifiku dan it-tip ta' regolament meħtieġ biex isahħaħ il-fiduċja f'dan is-segment il-ġdid tas-suq, kif ukoll analizzat mudelli tan-negozju preżenti fis-settur. Hi kkonkludiet billi qieset kemm ir-riskji huma diġà indirizzati f'direttivi u regolamenti tal-UE eżistenti u fl-oqfsa regolatorji nazzjonali.



## Ix-xogħol kollaborattiv tal-EBA

Ix-xogħol tal-EBA mal-partijiet interessati interni u esterni huwa parti importanti mill-attivitajiet tagħha. Ix-xogħol tal-istampa u tal-komunikazzjoni tal-EBA ffukaw fuq li jiżguraw li l-partijiet ikkonċernati mix-xogħol tal-Awtorità jiġu informati b'mod korrett, konsistenti u f'waqtu dwar punti ta' interess u thassib. Matul l-2014, l-EBA ffukat b'mod intensiv fuq l-attivitajiet ta' koordinazzjoni tat-test tal-istress tal-2014 fl-UE kollha bil-ghan li jiġu promossi ċ-ċarezza u l-fehim tar-rwol u l-objettivi tal-Awtorità nifsha, kif ukoll tal-awtoritajiet superviżorji kompetenti fuq il-livell tal-Istati Membri. Barra mis-sezzjonijiet fuq is-sit web li żdiedu a għat-test tal-istress tal-2014 fl-UE kollha, hafna sezzjonijiet żdiedu fuq is-sit ukoll, fosthom għodda interattiva tal-Ġabra Unika tar-Regoli. F'Ottubru 2014, fl-istess żmien tar-riżultati tat-test tal-istress, l-EBA nediet il-kontijiet ta' Twitter u YouTube tagħha.

Fl-2014, il-Kumitat Kongunt tal-ESAs komplax-xogħol tiegħu bħala forum għall-koordinazzjoni transsettorjali u l-iskambju ta' informazzjoni bejn it-tliet awtoritajiet. Taħt il-presidenza tal-EBA fl-2014, il-Kumitat Kongunt b'mod partikolari ffoka fuq is-suġġetti ta' riskji transsettorjali u protezzjoni tal-konsumatur.

Il-Kumitat Kongunt iproduċa żewġ rapporti kongunti fuq riskji transsettorjali u vulnerabilitajiet fis-sistema finanzjarja tal-UE u beda analiżi tal-kondotta tar-riskju fin-negozju. Fil-qasam tal-protezzjoni tal-konsumatur, ix-xogħol iffoka fuq l-iżvilupp ta' mandati regolatorji taħt il-leġiżlazzjoni ta' Prodott Aggregat ta' Investiment għall-Konsumaturi bbażat fuq l-Assigurazzjoni (PRIIPs).

Oqsma oħrajn ta' attività transsettorjali jinkludu l-iżvilupp ta' linji gwida fuq il-konsistenza tal-prattiki superviżorji ta' konglomerati finanzjarji, xogħol fuq is-sigurtà, mandati taħt il-pakkett leġiżlattiv kontra l-ħasil tal-flus, tnaqqis tad-dipendenza eċċessiva fuq il-klassifikazzjoni ta' kreditu u ffissar ta' punti ta' referenza.

Fil-kuntest tal-involvement internazzjonali, l-EBA kienet f'kuntatt regolari ma' awtoritajiet regolatorji u superviżorji ta' pajjiżi terzi, gruppi ta' riflessjoni u dawk li jstabbilixxu l-istandards finanzjarji internazzjonali, u ppartecipat

fid-djalogi tal-Kummissjoni Ewropea dwar ir-regolamentazzjoni tas-swieq finanzjarji. Hi kienet involuta wkoll b'mod dirett fix-xogħol ta' bosta korpi internazzjonali, b'mod partikolari l-Kumitat ta' Basel fuq is-Supervizjoni Bankarja.

## L-operazzjonijiet

Fl-2014, l-EBA ttrattat numru konsiderevoli ta' kwistjonijiet operazzjonali interni, li inkludew appoġġ legali, l-implimentazzjoni ta' għodda ġdida għall-ġestjoni ta' proġetti, attività relatata mal-protezzjoni tad-*data*, immaniġġjar finanzjarju u ta' riżorsi umani, kif ukoll l-informatika u kontrolli interni.

### L-appoġġ legali

L-EBA hadmet fuq kwistjonijiet legali relatati mal-ġarr minn bini għal iehor tal-awtorità, kwistjonijiet relatati ma' riżorsi umani li rriżultaw mir-Regolamenti tal-Persunal u l-Kondizzjonijiet tal-Impjeg ta' Haddiema taċ-Civil Ohrajn, ftehimiet ma' fornituri tal-EBA u talbiet minn korpi tal-UE, bħalma huma l-Qorti Ewropea tal-Awdituri u l-Ombudsman Ewropew. Fl-2014, l-EBA pproċessat aktar minn erbgħin ilment li ntbagħtu direttament minn individwi jew persuni ġuridiċi, li l-parti l-kbira tagħhom kienu relatati ma' kwistjonijiet ta' protezzjoni tal-konsumatur.

### L-Implimentazzjoni ta' Genius, għodda ta' immaniġġjar tal-portafoll ta' ġestjoni tal-proġetti

L-EBA implimentat b'suċċess għodda ta' immaniġġjar tal-portafoll ta' ġestjoni tal-proġetti (PPM), billi pprovdiet bażi ta' *data* ċentralizzata u disponibbli għall-organizzazzjoni kollha flimkien ma' proċess omogenizzat biex tassisti l-manigment superjuri tal-EBA u tal-korpi governattivi tal-EBA fl-ippjanar, il-monitoraġġ, l-immaniġġjar u l-prijoritizzazzjoni tal-Programm ta' Hidma tal-EBA.

### Il-ġestjoni finanzjarja

It-titjib kontinwu fl-immaniġġjar u fil-kontroll tar-riżorsi finanzjarji wasslu għal implimentazzjoni massimizzata tal-baġit għas-sena u tnaqqis sinifikanti fir-riport għas-sena ta' wara. Il-kwalità tax-xogħol għall-qasam tal-ġestjoni finanzjarja kien ikkonfermat ukoll minn awditjar li sar fl-2014. Ma ġewx identifikati sejbiet maġġuri, li jistgħu jiġu attribwiti għal segwitu għaqli ta' rakkomandazzjonijiet imqajma preċedentament u t-titjib kostanti tal-proċessi eżistenti fl-EBA.

### Ir-riżorsi umani

Wara l-pubblikazzjoni ta' 69 proċedura ta' selezzjoni, l-EBA rċeviet 1 850 applikazzjoni, intervistat 173 kandidat u rreklutat 41 aġent temporanju, 9 aġenti kuntrattwali u 19-il espert nazzjonali ssekondat.

In-numru totali tal-persunal tela' għal 146, li jinkludi 26 nazzjonalità tal-UE (imqabbel ma' 24 fl-2013) u tqassim tal-persunal skont il-generu kien ta' 45 % nisa u 55 % irġiel. L-EBA nediet ukoll skema ta' tahriġ għax-xogħol għal gradwati mill-università żgħażaġh f'Ottubru 2014.

### It-teknoloġija tal-informazzjoni

Barra mill-manteniment u l-appoġġ ta' sistemi ta' produzzjoni għall-ġbir tad-*data* u infrastruttura ġenerali, l-EBA implimentat għadd ta' proġetti konformi mal-istrateġija approvata tal-IT.

Sal-aħħar tas-sena, il-pjattaforma ta' kulleġġi kienet internalizzata fiċ-ċentru ta' *data* tal-EBA u użata fuq arkitettura aktar flessibbli. Din tippermetti lill-EBA topera b'mod indipendenti mingħajr l-appoġġ ta' fornitur estern. Fid-dominju kongunt tas-servizzi tal-IT, l-EBA temmet b'suċċess proġett ta' infrastruttura tal-IT maġġuri relatat mal-ġarr għal bini ġdid f'Londona.





## Oqsma ewlenin li ser ikun hemm fokus fuqhom fl-2015

L-EBA ghandha skeda estensiva ta' xoghol għall-2015 biex tkompli tippromwovi u tis-salvagwardja l-integrità u l-istabbiltà tas-settur bankarju tal-UE. Fost l-oqsma ta' fokus hemm ir-RWAs, il-kalibrar regolatorju fuq fondi ingranati jew stabbli, monitoraġġ regolatorju tal-instrumenti ta' fondi proprji, remunerazzjoni, opzjonijiet u diskrezzjonijiet. L-EBA ser tiffinalizza numru ta' prodotti regolatorji, fosthom l-iskema ta' garanzija tad-depożiti u l-istabiliment tal-awtoritajiet ta' riżoluzzjoni.

Žviluppi regolatorji ser jinkludu revizjoni tal-trattament prudenzjali generali tal-imprizi ta' investment, rapport fuq il-kumpaniji żgħar u medji (SMEs), il-facilitazzjoni ta' djalogu effettiv bejn awtoritajiet kompetenti u s-supervizjoni ta' istituzzjonijiet ta' kreditu, awdituri u ditti tal-awditjar. L-EBA ser toħroġ linji gwida dwar sistema bankarja parallela (shadow banking) u sejra tiżviluppa RTS dwar

il-konsolidazzjoni ta' regolamentazzjoni prudenzjali.

Barra minn hekk, l-EBA ser tkompli tiffokka fuq it-titjib tal-konvergenza supervizorja, l-aġġornament tal-ghodod għall-analiżi tar-riskju, iżżid it-trasparenza tas-settur bankarju fl-UE u iżżid l-isforzi tagħha fuq konvergenza regolatorja u supervizorja f'dan il-qasam partikolari ta' pagamenti.

Is-sena 2015 tfakkar l-ewwel sena mill-implimentazzjoni tal-BRRD u ser tkun sena impenjattiva għall-awtoritajiet ta' riżoluzzjoni u supervizorji u tal-EBA fir-rwol tagħha li tappoġġa l-implimentazzjoni tal-qafas ġdid għall-irkupru u riżoluzzjoni fl-Ewropa.

Id-deċiżjoni li ma jsirx test tal-istress mal-UE kollha fl-2015 ifisser li l-EBA ser tibda tipprepara għall-eżercizzju li jmiss li ser isir fl-2016. Minflok, ser twettaq eżercizzju ta' trasparenza fl-2015, hekk kif għamlet fl-2013, li ser jipprovi *data* ddettaljata fuq il-karti tal-bilanċ u l-portafolli tal-banek tal-UE.

# Lista dettaljata tal-prodotti tal-EBA mogħtija fl-2014

Tip ta' approprazzjonijiet	Għadd	Titlu
Standards Teknici Regulatorji (RTS)	22	2 RTS fuq il-funzjonament tal-kulleġġi
		3 RTS fuq permess ta' eżenzjoni tal-użu ta' <i>data</i>
		RTS fuq ħruġ ta' flus kollaterali addizzjonali u kuntratti tad-derivattivi
		RTS fuq valutazzjoni ta' rizolvibbiltà
		RTS fuq valutazzjoni tal-estent tal-pjan ta' rkupru minn awtoritajiet kompetenti
		RTS fuq il-kontenut ta' pjanijiet ta' rkupru
		RTS fuq il-kontenut ta' pjanijiet ta' rizoluzzjoni ta' grupp
		RTS fuq l-iżvelar tal-bafer kontroċikliku
		RTS fuq approċċ ta' grandfathering standardizzati għall-iskoperturi tal-ekwità
		RTS fuq identifikazzjoni ta' G-Slls
		RTS fuq strumenti li jissodisfaw l-kundizzjonijiet skont l-Artikolu 90 (j) (ii) tal-CRDIV
		RTS fuq perjodi margjini ta' riskju
		RTS fuq il-materjalità ta' tibdil fil-mudell u estensjonijiet
		RTS fuq fondi proprji — parti 4
		RTS fuq fondi proprji msejsa fuq spejjes generali fissi
		RTS fuq aġġustamenti ta' valutazzjoni prudenti
		RTS li tispecifika firxa ta' kontenuti ta' pjanijiet ta' rizoluzzjoni
		RTS fuq standards tekniċi u assigurazzjoni tal-indennizz professjonali
		RTS fuq l-użu ta' derogi għall-użu ta' derogi b'muniti b'assi likwidi insuffiċjenti
Standards Tekniċi ta' Implimentazzjoni	10	2 ITS fuq il-funzjonament tal-kulleġġi
		Emendi għall-ITS fuq ir-rapportar (emenda ta' Lulju)
		Emendi għall-ITS fuq ir-rapportar (emenda ta' Ottubru)
		ITS fuq il-muniti b'assi likwidi insuffiċjenti
		ITS fuq muniti b'elegibbiltà dejqa tal-bank centrali
		ITS fuq id-definizzjonijiet għar-rappurtagg superviżorju ta' skoperturi mrażżnin u improduttivi.
		ITS fuq l-iżvelar tal-valuri ta' indikaturi minn G-Slls
		ITS fuq il-mudell għall-iżvelar tal-proporzjon ta' ingranaġġ
		ITS fuq id-deċizjoni kongunta fuq l-approvazzjoni ta' mudelli interni

Tip ta' approprjazzjonijiet	Ghadd	Titlu
Linji gwida	17	Linji gwida fuq il-konfidenzjalità u l-iżvelar
		Linji gwida fuq il-gbir tad- <i>data</i> fuq dawk li jaqilghu paga għolja
		Linji gwida fuq l-iżvelar ta' assi hielsa
		Linji gwida fuq pjanijiet ta' finanzjament
		Linji gwida fuq il-materjalità, il-propjetarjetà u l-konfidenzjalità u fuq il-frekwenza tal-iżvelar
		Linji gwida fuq il-metodologija biex jigu identifikati O-SiIs
		Linji gwida fuq żvelar aktar frekwenti
		Linji gwida fuq il-poteri biex tigi indirizzata r-risolubbiltà
		Linji gwida fuq firxa ta' xenarji għal pjanijiet ta' rkupru
		Linji gwida fuq is-sigurtà tal-pagamenti fuq l-internet
		Linji gwida fuq it-transfer ta' riskji sinifikanti fit-titolizzazzjoni sintetika
		Linji gwida fuq it-transfer ta' riskji sinifikanti fit-titolizzazzjoni tradizzjonali
		Linji gwida fuq l-iżvelar speċjali ta' indikaturi ta' importanza sistematika
		Linji gwida fuq metodologija u processi ta' SERP
		Linji gwida fuq testijiet li jstgħu jwasslu għal mizuri ta' appoġġ pubbliku
		Linji gwida dwar ir-rata ta' skont nozzjonali applikabbli għar-rimunerazzjoni varjabbli
		Dwar l-Eżercizzju ta' Benchmarking tar-Rimunerazzjoni
Rakkomandazzjonijiet	1	Rakkomandazzjoni dwar l-użu tal-Identifikatur ta' Entità Ġuridika (LEI)
Opinjoni/pariri	14	Opinjoni fuq il-passi tal-kwalità tal-kreditu fir-rigward ta' bonds koperti
		Opinjoni fuq revizjoni ta' mizuri makroprudenzjali
		Opinjoni fuq emendi għad-dati tar-raportagg
		Opinjoni fuq skoperturi għal riskju ta' kreditu ttrasferit
		2 Opinjonijiet fuq il-funzjonament tal-qafas makroprudenzjali
		Opinjoni fuq ir-remunerazzjoni u l-provedimenti
		Opinjoni fuq il-mizuri strutturali
		Opinjoni fuq l-applikazzjoni tal-Artikoli 108 u 109 tas-CRDIV
		Opinjoni fuq l-applikazzjoni tal-ewwel parti, titolu II u l-Artikolu 113(6) u (7) tas-CRR
		Opinjoni fuq il-muniti virtwali
		Rapport fuq il-valutazzjoni tal-perimetru bankarju fl-UE
		Parir tekniku fuq il-filtru prudenzjali għal gwadanji u telf ta' valur ġust li jirrizultaw mir-riskju ta' kreditu tal-istituzzjoni stess relatata mal-obbligazzjonijiet derivati
		Parir tekniku fuq kriterji u fatturi għall-poteri ta' intervent li jikkoncernaw depożiti strutturati

Tip ta' approprazzjonijiet	Ghadd	Titlu
Rapporti	23	<p>Notifika fuq xejriet u prattiki ta' remunerazzjoni</p> <hr/> <p>Rapport Annwali 2013</p> <hr/> <p>Rapport annwali fuq l-impatt tal-Proporzjon tal-Kopertura tal-Likwidità</p> <hr/> <p>Rapport fuq il-valutazzjoni ta' xejriet u prattiki ta' remunerazzjoni</p> <hr/> <p>Rapport fuq ix-xejriet tal-konsumaturi 2014</p> <hr/> <p>Rapport tal-Kumitat Kongunt fuq riskji u vulnerabbiltajiet Rebbiegha 2014</p> <hr/> <p>Rapport tal-Kumitat Kongunt fuq riskji u vulnerabbiltajiet Harifa 2014</p> <hr/> <p>Lista ta' konglomerati finanzjarji 2014</p> <hr/> <p>Rikonciljazzjoni ta' raportaġġ statistiku u supervizorju (JEGR)</p> <hr/> <p>Rapport fuq preferenzi tal-inġenji tal-ajru</p> <hr/> <p>2 Rapporti fuq l-istatus tal-banek fl-implimentazzjoni ta' Basel III 2014</p> <hr/> <p>Rapport ta' valutazzjoni fuq il-pjan ta' rkupru</p> <hr/> <p>2 Rapporti fuq bonds koperti</p> <hr/> <p>Rapport fuq l-impatt tad-differenzi fid-definizzjonijiet ta' proporzjon ta' ingranagġ</p> <hr/> <p>Rapport fuq operazzjonijiet ta' finanzjament mill-ġdid fuq perjodu twil</p> <hr/> <p>Rapport fuq il-monitoraġġ tal-istrumenti AT1</p> <hr/> <p>Rapport fuq it-tnaqqis ta' fondi proprji minn pensjonijiet/assi netti</p> <hr/> <p>Rapport fuq ir-reqwiziti ta' retenzjoni ta' titolizzazzjoni</p> <hr/> <p>Rapport fuq il-valutazzjoni tar-riskju tas-sistema bankarja Ewropea Dicembru 2014</p> <hr/> <p>Rapport fuq il-valutazzjoni tar-riskju tas-sistema bankarja Ewropea Gunju 2014</p> <hr/> <p>SMEs u process ta' interazzjoni ta' ipoteki residenzjali fuq l-eżitu tal-istudju tal-RWA</p>
Dokumenti ta' Diskussjoni (CP)	64	<p>CP fuq l-abbozz ta' linji gwida tas-SREP</p> <hr/> <p>CP fuq l-ITS dwar id-decizjoni kongunta dwar l-approvazzjoni ta' mudelli interni</p> <hr/> <p>4 CP fuq abbozzi ta' RTS u ITS fuq il-kulleġġi tas-supervizuri</p> <hr/> <p>CP fuq RTS dwar il-funzjonament operazzjonali tal-kulleġġi ta' risoluzzjoni</p> <hr/> <p>CP fuq RTS dwar rekwiżiti ta' notifika</p> <hr/> <p>CP fuq tassonomija tal-XBRL</p> <hr/> <p>2 CP fuq linji gwida tad-divulgazzjonijiet ta' CRR ta' Artikoli 432 u Artikoli 433</p> <hr/> <p>CP fuq il-GLs ta' gbir ta' <i>data</i> dwar dak li jaqilgħu paga għolja</p> <hr/> <p>CP fuq il-GL tal-eżercizzju ta' valutazzjoni fuq ir-remunerazzjoni</p> <hr/> <p>CP fuq l-aġġornament ta' ITS fuq il-Proporzjon tal-Kopertura tal-Likwidità</p> <hr/> <p>CP fuq aġġornament ta' ITS fuq ir-rappurtaġġ tal-proporzjon tal-ingranagġ</p> <hr/> <p>CP fuq il-linji gwida ta' politiki dwar ir-remunerazzjoni</p> <hr/> <p>CP fuq l-RTS dwar eżenzjoni tal-użu ta' <i>data</i></p> <hr/> <p>CP fuq l-RTS dwar it-trattament tal-iskoperturi ta' titoli taht l-approcc tal-IRB</p> <hr/> <p>CP fuq l-RTS dwar perjodi ta' margni ta' riskju</p> <hr/> <p>CP fuq l-RTS dwar il-valutazzjoni tal-metodologija tal-AMA</p>

Tip ta' approprjazzjonijiet	Ghadd	Titlu
		CP fuq L-RTS dwar L-implimentazzjoni u L-PPU u L-approċċ tal-IRB
		CP fuq L-RTS tal-livvelar ta' CBB Artikolu 440 tas-CRR
		CP fuq L-RTS tal-limitu ta' materjalità
	2	CP fuq L-RTS u L-ITS ta' valutazzjoni ta' approċċi avanzati
		CP fuq L-ITS dwar il-mapping ta' ECAIs
		CP fuq L-RTS ta' tekniki tal-mitigazzjoni tar-riskju dwar kuntratti ta' derivattivi OTC
	2	CP fuq L-ITS u mapping ta' valutazzjoni ta' kreditu esterni
	3	CP fuq L-RTS dwar il-metodoloġija ta' valutazzjoni għall-approċċ tal-IRB
		CP fuq il-linji gwida dwar il-mizuri ta' appogg
		CP fuq L-RTS dwar valwaturi indipendenti
		CP fuq il-linji gwida fuq il-kriterji ta' valutazzjoni ta' O-SIIs
		CP fuq il-linji gwida dwar l-iskattaturi għall-mizuri ta' intervent bikri
		CP fuq il-linji gwida dwar falliment jew fi probabbiltà ta' falliment
		CP fuq il-linji gwida fil-lista minima ta' servizzi u facilitajiet
		CP fuq il-linji gwida dwar L-implimentazzjoni ta' għodod ta' risoluzzjoni (fuq L-għodda ta' separazzjoni tal-assi)
		CP fuq il-linji gwida dwar L-implimentazzjoni ta' għodod ta' risoluzzjoni (fuq L-għodda ta' bejgħ ta' negozju)
		CP fuq il-linji gwida dwar L-obbligazzjoni ssimplifikata
		CP fuq L-ITS dwar L-obbligazzjonijiet issimplifikati
		CP fuq L-impenji ta' pagamenti
		CP fuq il-linji gwida dwar L-interrelazzjoni bejn il-BRRD u s-CRD-CRR
	3	CP fuq L-RTS, linji gwida u L-ITS fuq appogg finanzjarju
		CP fuq il-lista minima ta' indikaturi tal-pjanijiet ta' rkupru
		CP fuq il-linji gwida dwar L-ixkiel għar-risolvabbiltà
	3	CP fuq L-abbozz ta' RTS fuq il-pjanijiet ta' risoluzzjoni ta' kontenut u L-valutazzjoni tar-risolvabbiltà
		CP fuq ir-rikonoxxa kuntrattwali tar-rikapitalizzazzjoni interna
		CP fuq il-linji gwida fuq kontribuzzjonijiet għall-Iskemi ta' Garanzija tad-Depożiti
		CP fuq L-RTS fuq il-valwaturi



Tip ta' approprjazzjonijiet	Għadd	Titlu
		CP fuq il-linji gwida dwar ir-rati ta' konverzjoni
		CP fuq il-linji gwida għat-trattament tal-azzjonisti fir-rikapitalizzazzjoni interna
		CP fuq L-RTS fuq L-MREL
		CP fuq parir tekniku fuq il-MIFIR għal depoziti strutturati
		CP fuq is-sigurtà ta' pagamenti bl-internet
		CP fuq id-Direttiva dwar il-Kontijiet tal-Pagamenti
		CP fuq il-linji gwida dwar is-sorveljanza tal-prodotti u l-governanza
		CP fuq il-linji gwida dwar ir-rekwiziti ta' affidabbiltà kreditizja taht L-MCD
		CP fuq il-linji gwida dwar ir-rekwiziti ta' trattament ta' arretrati u prekluzjoni taht L-MCD
Dokumenti ta' Diskussjoni	3	Dokument ta' Diskussjoni dwar il-pensjonijiet
		Dokument ta' Diskussjoni dwar it-titolizzazzjoni semplici standard u trasparenti
		Dokument ta' Diskussjoni dwar il-linji gwida fuq ir-rekwiziti ta' passportar taht id-Direttiva dwar il-Kreditu Ipotekarju
Evalwazzjonijiet bejn il-Pari	1	Evalwazzjoni bejn il-Pari fuq il-linji gwida dwar ir-riskju ta' koncentrazzjoni (GL 31)













## AWTORITÀ BANKARJA EWROPEA

Floor 46, One Canada Square,  
London E14 5AA

Tel. +44 (0)207 382 1776

Fax: +44 (0)207 382 1771

E-mail: [info@eba.europa.eu](mailto:info@eba.europa.eu)

<http://www.eba.europa.eu>



■ L-Uffiċċju tal-Pubblikazzjonijiet

ISBN 978-92-9245-125-7